

संक्षिप्त

फुलेरा विधायक ने जन्मदिन मनाया

फुलेरा, (निर्स)। फुलेरा विधानसभा क्षेत्र से तीन बार विजयी हुये स्थानीय विधायक निर्मल कुमावत ने शनिवार को अपने आवास पर कार्यक्रमों को उपस्थिति में 42 वां जन्मदिन का जन्मदिन सादरगोपनी तरीके से मनाया। इस दौरान सुबह से भारतीय जनता पार्टी के कार्यकर्ता बड़े उल्लास के साथ विधायक को जन्मदिन की बधाई देने को उमड़ पड़े। कार्यक्रमों ने विधायक को पुष्पहार व साप्ताहिक एवं पुष्प गुच्छ देकर बधाई देते हुए उनके उज्ज्वल भविष्य की कामना की। साथ ही कार्यक्रम में केक काटा गया। गौरतलब है कि विधायक कुमावत तीसरी बार फुलेरा विधानसभा क्षेत्र से जीत का परचम लहराने के कारण हैट्टिक विधायक कहते हैं। कार्यक्रम में सैकड़ों कार्यकर्ता उपस्थित रहे।

आवेदन तिथि 17 जुलाई तक बढ़ाई

चाकसू, (निर्स)। राजकीय कन्या महाविद्यालय चाकसू सत्र 2023-24 बीए पार्ट प्रथम में प्रवेश लिए ऑनलाइन आवेदन की अंतिम तिथि 17 जुलाई तक बढ़ा दी गई है। प्रवेश समिति की नोटल अधिकारी आशा सुनारीवाल ने बताया कि आयुक्त कॉलेज शिक्षा राजस्थान जयपुर के अनुसार विद्यार्थियों के लिए बीए पार्ट प्रथम में प्रवेश के लिए ऑनलाइन आवेदन करने की अंतिम तिथि 17 जुलाई है एवं महाविद्यालय में नियमित रूप से प्रथम वर्ष में पढ़ने वाली छात्राओं को बिना परीक्षा परिणाम के द्वितीय वर्ष में (अस्थायी) ऑनलाइन प्रवेश के लिए फीस जमा कराने की अंतिम तिथि 19 जुलाई है।

पालिका अध्यक्ष का जन्मदिन मनाया

फुलेरा, (निर्स)। फुलेरा के जनसंपर्क कार्यालय पर शनिवार को फुलेरा नगर पालिका अध्यक्ष संगीता अग्रवाल का कांग्रेस कार्यकर्ताओं ने हर्ष उल्लास के साथ केक काटकर जन्मदिन मनाया। इस दौरान कार्यकर्ताओं ने पालिका अध्यक्ष अग्रवाल माला पहनाकर एवं पुष्पगुच्छ देकर जन्मदिन की बधाईयां दी वहीं केक काटकर खिलाया। साथ ही उज्ज्वल भविष्य की कामना की। इस अवसर पर जितेंद्र अग्रवाल, पालिका उपाध्यक्ष योगेश सैनी, अमर चन्द सैनी, गौरीशंकर सैनी, प्रमोद मीणा, विमला वर्मा सहित अन्य कई लोग उपस्थित रहे।

पंडोखर सरकार धाम का दिव्य दरबार सजाया

लालसोट, (निर्स)। उपखंड मुख्यालय पर आयोजित हो रही श्रीमद् भागवत अमृत कथा ज्ञान वाणी कार्यक्रम परिसर में शनिवार को पंडोखर सरकार धाम का दिव्य दरबार सजाया।

इस त्रिकालदर्शी दिव्य दरबार में सैकड़ों लोगों की समस्याओं का पंडोखर सरकार द्वारा पर्चा लिखा गया। वहीं पर समस्या सुनाने वाले श्रद्धालुओं की पर्चों पर लिखकर समस्या का समाधान भी धार्मिक तरीके से बताया गया। पंडोखर सरकार के इस त्रिकालदर्शी दिव्य दरबार में लालसोट के पत्रकारों ने भी खुद का दुखड़ा सुनाया एवं समाधान की गुहार लगाई। जहाँ दिव्य दरबार में पत्रकारों सहित पहुंचने वाले श्रद्धालुओं को उनकी

कावडियों की शोभायात्रा का जगह-जगह स्वागत किया

पावटा, (निर्स)। कस्बे से बाबा भूतनाथ जोहड़ा धाम कमेटी के तत्वावधान में पहिवत्र गंगा जल लेने के लिए गंगोत्री व हरिद्वार गए कावडियों के वापस लौटने पर शिव शक्ति कावड संघ पावटा आयोजक राजेश शर्मा द्वारा कावडियों व जन प्रतिनिधियों का दुपट्टा पहनाकर स्वागत किया गया।

वहीं बाबा भोले की शोभायात्रा के

■ राम डाक कावड गौ सेवा समिति द्वारा 52 घंटे में 450 कि.मी. का दौड़ सफर तय कर भोले का जलाभिषेक किया

साथ साथ जनप्रतिनिधियों व ग्रामीणों द्वारा कावडियों को माला पहनाकर व पुष्प वर्षा कर भव्य स्वागत किया गया। शोभायात्रा बैण्ड-बाजों एवं झांकियों के साथ एक जुलूस के रूप में शिव शक्ति कावड संघ पावटा आयोजक राजेश शर्मा द्वारा लगाए गए शिविर से सुबह 10 बजे प्रारंभ हुई जो मार्ग से होती हुई बाबा भूतनाथ जोहड़ा धाम पावटा मंदिर परिसर में जाकर संपन्न हुई। इस दौरान विधायक के छोटे भाई राजेश गुर्जर, पावटा प्रथम पूजा चौधरी, भाजपा नेता जगन चौधरी, सामाजिक कार्यकर्ता

ए.एस.पी. ने कार्यभार संभाला

मालपुरा, (निर्स)। भ्रष्टाचार निरोधक ब्यूरो जयपुर में अतिरिक्त पुलिस अधीक्षक पद से स्थानान्तरित हो मालपुरा पहुंचे पुणेन्द्र सिंह ने मालपुरा एएसपी कार्यालय में पदभार संभाला। स्थानान्तरित हुये एएसपी राकेश कुमार बैरवा ने पुणेन्द्र सिंह को पुष्पगुच्छ भेंट कर स्वागत अभिनन्दन करते हुए पदभार सौंपा। एएसपी ने पदभार संभालने के साथ ही प्रदेश में अतिसंवेदनशील मालपुरा शहर व ग्रामीण क्षेत्र में शांति एवं कानून व्यवस्था बनाये रखने के साथ-साथ अपराधियों पर शिकंजा कस शहर व क्षेत्र में अमन चैन बनाये रखना पहली प्राथमिकता बताई। प्रदेश में मालपुरा शहर की अतिसंवेदनशीलता एवं आगामी विधानसभा चुनाव सहित कई पहलुओं को मध्य नजर रखते हुए पुणेन्द्र सिंह राठौड़ को मालपुरा एएसपी बनाये जाने पर आमजन ने हर्ष व्यक्त कर राजा मालदेव की नगरी मालपुरा में राठौड़ का स्वागत किया तो अपराधियों में राठौड़ के पदभार संभालते ही एक खौफ सा छा गया।



गंगोत्री व हरिद्वार से लौटे कावडियों का दुपट्टा पहनाकर स्वागत किया।

गोपाल अग्रवाल, सामाजिक कार्यकर्ता कन्हैयालाल मीणा, वाइस चेयरमैन नरपत सिंह, पावटा ब्राह्मण महासभा अध्यक्ष सुरेश शर्मा, महामंत्री चंद्रप्रकाश गौड़, दुर्गादत्त भारद्वाज, विकास शर्मा, सुरेश पत्रकार, रवि शर्मा, अशोक शर्मा, सामाजिक कार्यकर्ता काशीराम लंबोरा, जुगल यादव, हरिराम सैनी, रामकरण वर्मा सहित जनप्रतिनिधियों, व्यापारियों व ग्रामीणों द्वारा सुभाष चौक, प्रेम कटला, घंटाघर चौक सहित मुख्य बाजारों में पुष्प वर्षा कर स्वागत किया गया।

बाबा भोले व कांवडियों की

शोभायात्रा में आगे आगे चल रहे डीजे पर जमकर नाच रहे भोले के भक्त आकर्षण का केंद्र रहे। वहीं इस दौरान बाबा भूतनाथ जोहड़ा धाम पावटा कमेटी संरक्षक सदस्य दिनेश शर्मा, रामोतर शर्मा, सुशील गौड़ ने बताया कि शनिवार को सुबह 9 बजे से बाबा भूतनाथ जोहड़ा धाम बाबा भोले का महंत केशव दास महाराज के सान्निध्य में पंडित मनोज शर्मा द्वारा विधि विधान से पूजा अर्चना करवाते हुए गंगाजल से जलाभिषेक किया गया। वहीं भाजपा नेता जगन चौधरी, वॉरेंटर राठी मुख्य यजमान रहे।

‘मंत्री जाहिदा खान बताएं टैबलेट का टैंडर निरस्त क्यों किया?’

■ मंत्री के खिलाफ ए.सी.बी. में परिवार दर्ज कराएगी भाजपा : मुकेश दाधीच

जयपुर, (कांस)। शिक्षा राज्य मंत्री जाहिदा खान द्वारा स्मार्ट क्लासेज के टैंडरों में कमीशन खोरी को लेकर भाजपा प्रदेश उपाध्यक्ष मुकेश दाधीच ने प्रदेश कार्यालय में प्रेसवार्ता को संबोधित किया।

इस दौरान मुकेश दाधीच ने कहा कि, पिछले दिनों कांग्रेस कार्यालय के बाहर शिक्षा राज्य मंत्री जाहिदा खान के खिलाफ पैसे लेने का पोस्टर चर्चा में रहा है। राजस्थान में 110 करोड़ की लागत से 9 हजार 401 स्कूलों में स्मार्ट क्लासेज बनाने का काम सरकार ने बजट घोषणा (2021-22) में किया था। यह काम इसी सत्र 2021-22 में ही पूरा होना था। शिक्षा राज्य मंत्री जाहिदा खान को स्थायी आदेश के तहत शिक्षा मंत्री के सभी अधिकार 21 दिसंबर 2022 को दिये गये थे। इसलिए इस काम को पूरा करने की जिम्मेदारी उन्हीं की बनती है। मुकेश दाधीच ने कहा कि, स्मार्ट

क्लासेज बनाने का टैंडर तीन कंपनियों को दिया गया था। तीनों कंपनियों ने काम शुरू भी कर दिया। लेकिन कमीशन नहीं मिलने के चलते मंत्री जाहिदा ने इंटेस कंपनी के लोगों को वर्क ऑर्डर निरस्त करने की धमकी देना शुरू कर दिया। इस संबंध में जाहिदा खान को अधिकारियों ने बताया कि वर्कऑर्डर होने के बाद पीडीआई रोका जाना संभव नहीं है। इसके बावजूद नाराज होकर मंत्री जाहिदा खान ने 5 जुलाई को नोटिसीट पर पीडीआई रोकने के आदेश जारी कर दिये। भारत सरकार के सहयोग से स्मार्ट क्लासेज में पढ़ने का सपना देख रहे लाखों छात्रों का भविष्य कमीशन के खेल में चौपट हो गया। मुकेश दाधीच ने मंत्री

जाहिदा खान से सवाल करते हुए कहा कि, मंत्री के निजि सहायक आसिफ और ताहिर रणधी उच्च स्तरीय सरकारी बैठकों में किस हैसियत से शामिल होते हैं। शिक्षा मंत्री और शासन सचिव की आपसी नॉकड्रॉक का मामला सुर्खियों में रहा है। प्रदेश के मुख्यमंत्री एक मंत्री के इतने दबाव में हैं कि पूर्व में मोहनलाल यादव और अब श्रुति भारद्वाज मंत्री के कोप भाजन की शिकार हुई हैं।

मुकेश दाधीच ने कहा कि, सप्लाई करने वाली कंपनी रोबोटिक (इंडस) पीडीआई में फेल होने के बाद भी लगातार माल सप्लाई करती रही। सवाल यह उठता है कि पुनः निरीक्षण के बाद किस आधार पर उस कंपनी के माल को पास किया

जैन समाज ने मौन जुलूस निकाला

निवाई, (निर्स)। सकल दिगम्बर जैन समाज के तत्वावधान में जैन सत आचार्य कामकुमार नन्दी महाराज की निर्मम हत्या के विरोध में शनिवार को जैन समाज के श्रद्धालुओं द्वारा विशाल मौन रैली निकालकर प्रधानमंत्री के नाम तहसीलगत को ज्ञापन सौंपा।

जैन समाज के प्रवक्ता विमल जौला व राकेश संधी ने बताया कि कर्नाटक राज्य में आचार्य श्रीकामकुमार नन्दी महाराज की निर्मम हत्या के विरोध में निवाई में विराजमान जैन मुनि शुद्ध सागर महाराज के सान्निध्य में सकल दिगम्बर जैन समाज द्वारा मौन रैली निकाली गई। इस दौरान तहसीलदार को राष्ट्रपति, कर्नाटक के मुख्यमंत्री, राजस्थान मुख्यमंत्री एवं प्रधानमंत्री के नाम ज्ञापन सौंपा है। जौला ने बताया कि शनिवार को ज्ञापन से पूर्व शांतिनाथ भवन में जैन मुनि शुद्ध सागर महाराज के सान्निध्य में विनयांजलि सभा आयोजित की गई सभा का शुभारंभ विमल जौला द्वारा मंगलाचरण के साथ किया गया।

विनयांजलि सभा में जैन मुनि शुद्ध सागर महाराज, महावीर प्रसाद पराणा, पण्डित सुरेश कुमार शास्त्री ने विनयांजलि दी। जौला ने बताया कि इसके बाद विशाल मौन जुलूस शांतिनाथ भवन से रवाना होकर बिचला मंदिर, सब्जी मंडी बड़ा बाजार होते हुए अहिंसा सिकल पहुंचे। ज्ञापन में बताया गया है कि दुखद घटनाक्रम पर वीडियो संदेश जारी हो। निर्मम हत्या का मुकदमा फास्ट ट्रैक कोर्ट में सुना जाए। भारतवर्ष में जैन संतों की सुरक्षा व्यवस्था हो।

सार-समाचार विद्यार्थियों को स्कूली बैग बांटे



निवाई, (निर्स)। राजकीय उच्च माध्यमिक विद्यालय गुंसी में शनिवार को भामाशाह बालचंद्र मीणा की स्मृति में गठित चैरिटेबल ट्रस्ट स्वामीय श्रीबालचंद्र मीणा सेवा संस्थान ने विद्यार्थियों को 320 स्कूल बैग वितरित किए। प्रधानाचार्य राकेश कुमार अग्रवाल ने बताया कि संस्थान के अध्यक्ष सुरेंद्र मीणा ने शनिवार को राजकीय उच्च माध्यमिक विद्यालय गुंसी में आयोजित एक समारोह में सजिया की 4 सरकारी स्कूलों में कक्षा चार से आठ के 130 विद्यार्थियों को एवं गुंसी के 2 सरकारी विद्यालयों में इन्हीं कक्षाओं में अध्ययनरत 190 विद्यार्थियों को बैग वितरित किए। इस अवसर पर अध्यक्ष मीणा ने उपस्थित विद्यार्थियों से कहा कि व्यक्ति अगर समर्थ है तो उसे गरीबों एवं असहाय लोगों को सेवा करने के लिए हमेशा अग्रणी रहना चाहिए। सेवा की सोच आदमी को आगे तक ले जाती है। इस अवसर पर लक्ष्मीनारायण मीणा, बन्नी नारायण मीणा, महेश सैनी, भंवरलाल तानिवाड, शंकरलाल सैनी, शंकरलाल बलाई, गिर्राज गुर्जर, बाबूलाल मीणा, प्रेमसुंदर बैरवा एवं मदनलाल माली सहित कई गणमान्य व्यक्ति एवं शला भाजपा उपस्थित थे।

त्रिवेणी भाजपा मंडल की बैठक

जयपुर, (निर्स)। 15 जुलाई को विराटनगर विधानसभा क्षेत्र के त्रिवेणी भाजपा मंडल के सभी पदाधिकारियों एवं बृथ अध्यक्षों सहित समस्त कार्यकर्ताओं के साथ भाजपा नेत्री रत्ना कुमारी के निवास शाहपुरा हवेली पर भाजपा सरकार की जनकल्याण कारी योजनाओं को जन जन तक पहुंचाने और बृथ मजबूती को लेकर बैठक आयोजित की गई। इस अवसर पर मुख्य अतिथि पूर्व विधायक डॉ. फूलचंद भंडा, अध्यक्षता त्रिवेणी मंडल के अध्यक्ष अनिल शर्मा, विशिष्ट अतिथि पूर्व चेयरमैन कुपारंशकर शर्मा, वरिष्ठ कार्यकर्ता चधेश्याम शर्मा, शिवनारायण मीणा, मंडल महामंत्री श्यामलाल ककोडिया, महिला मोर्चा अध्यक्ष सुमन कंवर, युवा मोर्चा अध्यक्ष रामकिशन रुंडला, एएससी मोर्चा अध्यक्ष जगदीश मोहलिया, ओबीसी मोर्चा अध्यक्ष रामकरण गुर्जर, किसान मोर्चा अध्यक्ष ग्यारसी लाल सेहवाग, पूर्व सरपंच रामेश्वर सैनी, शक्ति केन्द्र प्रभारी जगदीश सेवदा, रामस्वरूप योगी, भीमा स्वामी, राजू शर्मा सहित सभी मोर्चा अध्यक्ष एवं बृथ अध्यक्षों के साथ सैकड़ों लोग एवं मातृशक्ति की उपस्थिति रही।

अंकित चेची का स्वागत किया

रौंगस, (निर्स)। भाजपा युवा मोर्चा के नवनिर्वाचित प्रदेश अध्यक्ष अंकित चेची गुर्जर का जयपुर से खादूरश्यामजी जाते वक्त भाजयुमो जिलाध्यक्ष स्वदेश शर्मा एवं रौंगस भाजयुमो मंडल अध्यक्ष ओमप्रकाश कौरखन्ना के नेतृत्व में मिल चौराहे पर स्वागत किया गया। कार्यकर्ताओं को संबोधित करते हुए नवनिर्वाचित प्रदेश अध्यक्ष अंकित चेची ने कहा कि 18 तारीख को अजमेर में होने वाले राज्य सरकार के खिलाफ युवा महा आक्रोश जनघेराव में अधिक से अधिक संख्या में पधारे। इस मौके पर भाजपा मंडल उपाध्यक्ष एडवोकेट गिरिराज सिंह तवर पार्षद बीरबल निवारवाल मंडल प्रभारी एडवोकेट रामकिशन सैनी पवन मारवाल कोटडी मंडल अध्यक्ष रिछपाल नेमीचंद कुमावत कालूराम कुमावत रामअवतार छिपा मनोज धामाई सहित अनेक कार्यकर्ता उपस्थित थे।

जिम के लिए 3 लाख की स्वीकृति

बहरोड़/ नीमराना, (निर्स)। महाशिवरात्रि को ग्राम दुधेड़ा में आयोजित बाबा झरना वाले के भंडारे में कांग्रेस नेता बरतीराम यादव एडवोकेट प्रधान बहरोड़ गांव के युवाओं द्वारा व्यायाम हेतु जिम की मांग पर 3 लाख रुपए की वित्तीय स्वीकृति पंचायत समिति के प्रधान कोटे से जारी करके सौंपी। वहीं ग्राम वासियों की भैरो बाबा भोमिया के रास्ते को पक्का करने की मांग की जिसको पक्का करवाने की घोषणा की। इस अवसर पर सरपंच सुरेश चंद भंडी ब्लॉक अध्यक्ष ओबीसी कांग्रेस बहरोड़, विक्रम सिंह यादव प्रधान, सरपंच श्योताज सिंह, सरपंच मुकेश यादव, पार्षद मुकेश कुमार यादव, पूर्व पंचायत समिति सदस्य अमित यादव, धर्मपाल यादव, सतपाल यादव, सुरेंद्र सिंह यादव, अमर सिंह यादव, रतिराम, मोहरा म, चंवरंगी पंच, शोशराम पंच, उदमी राम पंच आदि ग्रामीण महिला व युवा उपस्थित रहे।

10 करोड़ की सड़कों का शिलान्यास

दौसा, (निर्स)। जिले की लालसोट विधानसभा क्षेत्र में मुख्यमंत्री अशोक गहलोत द्वारा शनिवार को वर्चुअल माध्यम से बनने वाली 10 करोड़ 13 लाख रुपए लागत की सड़कों का शिलान्यास किया गया। मुख्यमंत्री गहलोत द्वारा लालसोट विधानसभा क्षेत्र की मंडवारी नगर पालिका में करीब 3 करोड़ लागत की 7 सड़कों का वर्चुअल माध्यम से शिलान्यास किया। इसी तरह लालसोट नगर पालिका में करीब चार करोड़ तेरह लाख की लागत से बनने वाली 19 सड़कों का वर्चुअल माध्यम से शिलान्यास किया गया। इसी तरह मुख्यमंत्री गहलोत द्वारा वर्चुअल माध्यम से नगरपालिका रामगढ़ पंचवारा में 5 जगहों पर बनने वाली 3 करोड़ लागत की सड़कों का वर्चुअल तौर पर शिलान्यास किया।

अमरनाथ यात्रियों का जत्था रवाना

फागी, (निर्स)। कस्बे एवं आसपास के 61 अमरनाथ यात्रियों का जत्था बाबा बरफानी मित्र मंडल के नेतृत्व में शनिवार को रवाना हुआ। कस्बे के चारभुजा मन्दिर से महंत कमलदास जी महाराज पूर्व विधायक प्रमोद चंद बैरवा व जिला प्रमुख रामा चौपडा ने विधिवत पूजा अर्चना के साथ रवाना किया जहाँ से यात्री नाचते गते कस्बे के मुख्य मार्गों से होकर साब्त सदाशिव मन्दिर पहुंचे जहाँ से 61 यात्रियों का जत्था दो बसों द्वारा बाबा बरफानी के दर्शनार्थ 9 वीं बार प्रस्थान कर गया।

11 करोड़ के विकास कार्यों का शुभारंभ

रामगढ़ पंचवारा/ लालसोट, (निर्स)। खंड मुख्यालय पर शनिवार को उच्च शिक्षा मंत्री राजेंद्र सिंह यादव एवं चिकित्सा मंत्री परसादी लाल मीणा द्वारा राजकीय कन्या महाविद्यालय के नए भवन का लोकार्पण किया। वहीं दोनों मंत्रियों ने रामगढ़ पंचवारा पंचायत

■ कन्या महाविद्यालय के भवन का लोकार्पण, प.स. भवन का शिलान्यास, न.पा. क्षेत्र में सड़कों का शिलान्यास



रामगढ़ उपखंड मुख्यालय पर नए बने कन्या महाविद्यालय भवन का उच्च शिक्षा मंत्री राजेंद्र सिंह यादव (बाएं से दूसरे) एवं चिकित्सा मंत्री परसादी लाल मीणा (बाएं) ने फीता काटकर लोकार्पण किया।

क्षेत्र में बनने वाली सड़कों का सीएम द्वारा उच्च चिकित्सा मंत्री परसादी लाल मीणा एवं उच्च शिक्षा मंत्री राजेंद्र यादव की मौजूदगी में शिलान्यास किया गया। चिकित्सा मंत्री मीणा द्वारा बताया गया कि करीब 6 करोड़ 45 लाख रुपए की रामगढ़ पंचवारा नगर पालिका क्षेत्र में अतिरिक्त सड़कों की स्वीकृति भी जारी हुई है। कार्यक्रम को संबोधित करते हुए चिकित्सा मंत्री परसादी लाल मीणा ने कहा कि पंचवारा क्षेत्र का एक सपना था कि शिक्षा के क्षेत्र में भी चल रही बालिकाओं के लिए सीनियर सेंकेडरी पास करने के बाद कालेज शिक्षा के लिए

कॉलेज बने उसकी घोषणा मुख्यमंत्री द्वारा की गई। चिकित्सा मंत्री मीणा ने कहा कि रामगढ़ पंचवारा को उपखंड पर सभी ब्लॉक स्तरीय कार्यालय खुलवाकर बराबरी का दर्जा दिलाया गया है। कार्यक्रम के मुख्य अतिथि उच्च शिक्षा मंत्री राजेंद्र सिंह यादव ने कहा कि 2 साल संक्रमण काल होने के कारण केवल हमें ढाई साल काम करने को मिले हैं। इतना कम समय होने के बाद भी प्रदेश का विकास पिछले भाजपा शासन से ज्यादा होना गहलोत सरकार के विकासशील होने का प्रमाण है। प्रदेश के सभी दर्सवीं के स्कूल लोग को 12वीं

में क्रमोन्नत किया गया उन्होंने कहा कि अब आठवीं से सीधे 12वीं कक्षा में विद्यालय क्रमोन्नत के नियम बनाए गए हैं। मंत्री यादव ने कहा कि, पूर्ववर्ती भाजपा सरकार द्वारा विकास की बैरूखी का प्रमाण यह है कि ईसरदा प्रोजेक्ट समय पर नहीं कराने से उसके लागत ही दोगुनी हो गई। मंत्री यादव ने कहा कि गहलोत सरकार द्वारा दी जा रही खाद्य कित का बजट राज्य सरकार का है केंद्र सरकार का नहीं है। वहीं उच्च शिक्षा मंत्री द्वारा उद्घोषण में कॉलेज रिक्त पदों को पूरी तरह भरने का आश्वासन भी दिया।

भाजपा कार्यकर्ताओं की बैठक

टोंक, (निर्स)। राजस्थान की कांग्रेस सरकार की नीतियों, भ्रष्टाचार, महिलाओं पर अत्याचार, गैंगवार, माफिया राज व तानाशाही के विरुद्ध भाजपा की ओर से नहीं सहेंगा राजस्थान कार्यक्रम की लॉन्चिंग भाजपा के राष्ट्रीय अध्यक्ष जे पी नड्डा रविवार सुबह 11 बजे चंदन वन गार्डन बीलवा जयपुर में करेंगे। इस कार्यक्रम की रूपरेखा तय करने के लिए भाजपा पंडित दीनदयाल उपाध्याय मंडल टोंक की बैठक का आयोजन शनिवार को अभिज्ञान कॉलेज परिसर में हुआ। बैठक की अध्यक्षता टोंक के पूर्व विधायक अजीत सिंह मेहता ने की। बैठक को सम्बोधित करते हुए अजीत सिंह मेहता ने कहा कि कांग्रेस की राज्य सरकार तानाशाह हो चुकी है, प्रदेश में अपराध बेलागम है, भ्रष्टाचार चरम पर है। ऐसे में आगामी विधानसभा चुनाव में कांग्रेस को जनता सबक सिखाएगी। मेहता ने कहा कि राजस्थान की कांग्रेस सरकार की जनविरोधी नीतियों, भ्रष्टाचार, महिलाओं पर अत्याचार, गैंगवार, माफिया राज व तानाशाही के विरुद्ध नहीं सहेंगा राजस्थान कार्यक्रम की लॉन्चिंग भाजपा के राष्ट्रीय अध्यक्ष जे पी नड्डा रविवार सुबह 11 बजे चंदन वन गार्डन बीलवा जयपुर में करेंगे। इस कार्यक्रम में टोंक विधानसभा क्षेत्र से बड़ी संख्या में कार्यकर्ता व पदाधिकारी शामिल होंगे। बैठक में कार्यक्रम की रूपरेखा तय की गई।

राव सूरतसिंह इंडियन ऑयल

पैट्रोल पंप का उद्घाटन

बहरोड़/ अलवर, (निर्स)। पूर्व कैबिनेट मंत्री स्व. सुजान सिंह यादव के परिवार से नवीन यादव नेताजी पुत्र पूर्व प्रधान रंगराव के पेट्रोल पंप सुरतसिंह इंडियन ऑयल का उद्घाटन अलवर से नारनौल रोड पर बहरोड़ कस्बे के नजदीकी गांव नारेडा कला में अनेक दिग्गज नेताओं के पहुंचने के दौरान संतरा देवी ने फीता काटकर किया।

गौरतलब है कि केंद्र की राजनीति में इंदिरा गांधी तत्कालीन प्रधानमंत्री भारत सरकार के संपर्क में रहे बहरोड़ की राजनीति के दिग्गज नेता एवं भारतीय जनता पार्टी की सरकार में राजस्थान में भैरोंसिंह शेखावत के मंत्रिमंडल में कैबिनेट मंत्री रहे सुजान सिंह के भाई के बेटे व पूर्व में प्रधान रहे रंगराव यादव के पुत्र नवीन नेताजी ने राव सूरतसिंह इंडियन ऑयल पेट्रोल पंप का उद्घाटन संतरा देवी धर्मपत्नी किरोड़ीमल के हाथों फीता काटकर करवाया।

सामान्य रूप से ही रखे गए उद्घाटन कार्यक्रम में बड़ी तादाद में लोगों के पहुंचने के दौरान कार्यक्रम में हरियाणा सरकार में पूर्व में मंत्री रहे



पूर्व कैबिनेट मंत्री स्व. सुजान सिंह यादव के परिवार से नवीन यादव नेताजी के पेट्रोल पंप का उद्घाटन संतरा देवी ने किया।

केलाश शर्मा सहित डॉ हरि सिंह, के जगदेव यादव, पंडित अशोक बोहरा राजस्थान समाजवादी पार्टी प्रवक्ता, महेंद्र कुमार शर्मा, अध्यक्ष बृजानंद यादव, बहरोड़ प्रधान सरोज बस्तीराम यादव, कांग्रेस कमेटी के विजय यादव, आप पार्टी के हरदान सिंह गुर्जर, पूर्व कैबिनेट मंत्री डॉ जसवंत के पुत्र मोहित यादव, आर्य समाजी विधानसभा क्षेत्र बहरोड़ के अनेक धर्मवीर यादव, राव अभय सिंह यादव, रामसिंहपुरा सरपंच प्रत्याशी रहे सीताराम यादव, कांग्रेस कमेटी झुंझुन् पहुंचकर कार्यक्रम में चार चांद लगाए।